

# बाबूभाई श्याम और राजू फिर करेंगे आपको लोटपोट! जल्द शुरू होने जा रही है हेराफेरी 3

ब्लॉक बस्टर फिल्म हेरा फेरी और फिर हेरा फेरी ऐसी फिल्में हैं जिनके डायलॉग आज भी सोशल मीडिया पर छाए हैं इनका एक-एक पंच आज भी लोगों को जुबानी याद है. अगर आप भी बाबू भाई के गुस्से, श्याम के भोलेपन और राजू के शातिर दिमाग के दीवाने हैं तो आपके लिए एक अच्छी खबर है. परेश रावल, अक्षय कुमार और सुनील शेट्टी की जोरदार तिकड़ी एक बार फिर से अपनी शरारतों के साथ आपको लोटपोट करने के लिए तैयार हैं. जी हां लंबे समय से हेरा फेरी 3 को लेकर खबरें आ रही थीं. लेकिन अब खबर है कि यह फिल्म बहुत जल्द ही फ्लोर पर आने वाली है.

सुनील शेट्टी, अक्षय कुमार और परेश रावल के फैंस के लिए यह एक धमाकेदार खबर है. इस फिल्म की चर्चाएं तो काफी लंबे समय से चल रही हैं लेकिन हर बार इसमें कुछ न कुछ बाधा आ जाती थी.



लेकिन अब लग रहा है कि फिल्म का तीसरा सीक्वल जल्द ही सामने होगा, क्योंकि इसके लिए सब कुछ अपने ट्रैक पर आता

नजर आ रहा है. इस खबर के साथ यह भी पक्का है कि कॉमेडी के दीवानों का इंतजार अब बस खत्म होने ही वाला है.

फिल्म को लेकर यह खबर सामने आई है कि यह फिल्म बहुत जल्दी ही फ्लोर पर जाएगी. हमारी सहयोगी वेबसाइट की

सूचना के अनुसार फिल्म की स्क्रिप्ट को लॉक कर दिया गया है. इतना ही नहीं कॉमेडी फिल्मों के लिए जाने जाने वाले डायरेक्टर इंद्र कुमार इस फिल्म को डायरेक्ट करेंगे. वह इन दिनों मल्टी स्टार फिल्म टोटल धमाल की रिलीज की तैयारी और प्रमोशन को लेकर व्यस्त हैं. टोटल धमाल रिलीज होने के बाद इस वह हेराफेरी 3 के प्रोजेक्ट जुटने के लिए तैयार हैं.

सूत्रों के अनुसार, अब तक यह फिल्म की स्क्रिप्ट पर ही काम चल रहा है. इंद्र कुमार अपने राइटर्स की टीम के साथ इस फिल्म पर पिछले साल मई से काम कर रहे हैं.

गौरतलब है कि इससे पहले खबर आई थी कि अक्षय कुमार और प्रोड्यूसर फिरोज में कुछ विवाद के चलते यह फिल्म बंद कर दी गई है. लेकिन एक बार फिर से फिल्म को लेकर खबरों से यह तय है कि फिल्म जल्द ही दर्शकों के सामने होगी.

## आमिर खान के साथ अफेयर पर बोलीं फातिमा सना शेख...

बॉलीवुड में दंगल गर्ल बनकर पहना कदम रखने वाली एक्ट्रेस फातिमा सना शेख ने आमिर खान के साथ अफेयर की अफवाह पर पहली बार चुप्पी तोड़ी है. एक फिल्म मैगजीन को दिए गए इंटरव्यू में फातिमा ने कहा कि ये सवाल मुझे पूछो तो मैं फिर इसका जवाब दूँ. बता दें कि फिल्म ठग्स ऑफ हिंदोस्तान के बाद से ही आमिर और फातिमा के अफेयर की खबरें चर्चा में चल रही हैं.


फिल्मफेयर को दिए गए एक इंटरव्यू में फातिमा ने इस अफवाह पर बोलते हुए कहा कि पहले मैं ऐसी खबरों ने

परेशान हो जाती थी क्योंकि मैंने कभी भी इन चीजों से सामना नहीं किया था. कुछ अनजान लोग जो मुझसे मिले भी नहीं हैं वो मेरे बारे में कुछ भी लिख रहे हैं. ये लोग इतना भी नहीं जानते कि सच क्या है. लोग पढ़ रहे हैं और सोच रहे हैं कि मैं कितनी बुरी इंसान हूँ.

फातिमा कहती हैं मुझे ऐसा लगता है कि बोलूँ, मुझसे सवाल करो तो जवाब दूँ. मुझे बहुत बुरा लगता है कि जो लोग मुझे जानते भी नहीं वो मेरे बारे में गलत सोच रहे हैं. अगर मैं सच में हरामी हूँ तो लोगों को मेरी असलियत के बारे में पता

चलना चाहिए. लेकिन अगर मैं वैसी नहीं हूँ तो मैं कतई नहीं चाहूंगी कि लोग मुझे बुरा इंसान समझें. लेकिन अब मैंने इन बातों को इग्नोर करना स्टार्ट कर दिया है. पहले वो दिन हुआ करते थे जब मैं परेशान हो जाती थी.

बता दें कि फातिमा ने आमिर खान की फिल्म दंगल से बॉलीवुड में कदम रखा था. फिल्म ने वर्ल्डवाइड 2000 करोड़ का बिजनेस करके इतिहास बना लिया. लेकिन वहीं 2018 में रिलीज हुई फिल्म ठग्स ऑफ हिंदोस्तान बॉक्स ऑफिस पर फुसस साबित हुई.



एजेंसी (वेब वार्ता न्यूज)



## 13 साल की लड़की से जैकी श्राफ को हुआ था प्यार

बॉलीवुड में जगू दादा के नाम से मशहूर सीनियर एक्टर जैकी श्राफ आज अपना 62वां बर्थडे मना रहे हैं. 30 साल से ज्यादा के बॉलीवुड करियर में जैकी श्राफ ने लगभग 200 फिल्मों में काम किया. 1 फरवरी 1957 को लातूर (महाराष्ट्र) में जन्मे जगू दादा के पिता काकाबाई हरिभाई श्राफ गुजराती थे और मां हुरुनिसा तुर्की की रहने वाली थी. जैकी श्राफ का पूरा नाम जयकिशन काकुभाई श्राफ है. फिल्म हीरो से जैकी श्राफ की एंटी बॉलीवुड में बतौर लीड एक्टर हुई.

जैकी की प्रोफेशनल लाइफ में जितना स्ट्रगल रहा, उससे कहीं ज्यादा फिल्मी उनकी लव स्टोरी रही. जैकी को आयशा से जब प्यार हुआ था तो वो सिर्फ 13 साल की थीं.

जैकी श्राफ को आयशा से पहली नजर में ही प्यार हो गया था. लेकिन प्रॉब्लम ये थी कि जैकी पहले से एक रिलेशन में थे और उनकी गर्लफ्रेंड स्टडी के लिए अमेरिका गई हुई थी. आयशा ने लैटर लिखकर जैकी की गर्लफ्रेंड को सारी बात बताई. कई साल एक-दूसरे को डेट करने के बाद दोनों ने 1987 में शादी कर ली. शादी के दोनों के दो बच्चे टाइगर श्राफ और कृष्णा श्राफ हैं.

फिल्म हीरो ने बनाया सुपरहिट एक्टर बता दें कि फिल्मों में आने से पहले जैकी श्राफ ने मॉडलिंग भी की थी जिसे देखकर एक्टर देव आनंद ने उन्हें अपनी फिल्म स्वामी दादा में रोल दिया था. जो जैकी श्राफ की पहली फिल्म बनी. जैकी श्राफ को लीड एक्टर के रूप में सुभाष घई

ने फिल्म हीरो में लॉन्च किया था. फिल्म सुपरहिट हुई और जैकी श्राफ का करियर चल निकला. साल 1986 में जैकी श्राफ ने कर्मा फिल्म भी की जो उस साल की सबसे ज्यादा कमाई करने वाली फिल्म बन गई.

जयकिशन बन गए जैकी श्राफ साल 1989 में आई फिल्म परिदा ने जैकी के करियर को नई ऊंचाई दी और उन्हें इस फिल्म के लिए बेस्ट एक्टर का फिल्मफेयर अवॉर्ड दिया गया. फिल्म 1942= अ लव स्टोरी और रामगोपाल वर्मा की फिल्म रंगीला के लिए जैकी श्राफ को बेस्ट सपोर्टिंग एक्टर का फिल्मफेयर अवॉर्ड भी मिल चुका है. पिछले सालों में जैकी ने हैप्पी न्यू ईयर धूम 3 और ब्रदर्स जैसी फिल्मों भी की हैं.